

MASTER NEGATIVE NUMBER

6098.5

சைவம்

மலர் 7, இதழ் 9/10

December 1921 / January 1922

Record no. 290

Caivam

Malar 7, ital 9/10

December 1921 / January 1922

Record no. 290

உ
சிவமயம்.
திருச்சிற்றம்பலம்.

சைவம்.

மலர் 7	தன்மதிஸ்ரீ மார்கழி - கைமீ 1921ஸ்ரீ டிசம்பர் - 1922 ஜனவரிமீ	இதழ் 9, 10.
-----------	---	----------------

தேவாரம்.

ஈச னெண்ணை யறிந்த தறிந்தனன்
ஈசன் சேவடி யேத்தப் பெறுதலால்
ஈசன் சேவடி யேத்தப் பெற்றேனினி
ஈசன் றன்னையு மியன்மறக் கிற்பனே.

“மறுபிறப்பு” வரீதம்.

(ஞானசீத்திப் பிரகாசம்.)

உரோமான் கத்தோலிக்கர் ஆன்மாவுக்கு மறுபிறப்பு இல்லை
பென்று வாதித்து ஒரு புத்தகம் பிரசுரித்திருக்கின்றனர். அவர்
விடுத்த ஆசங்கைகளும் முடிபுகளுமாகிய அவை கோக்குந்தோறும்
எமக்குப் பெருநகை விளைவிக்கின்றன. பலவிடங்களிலே சைவசம
யத்தவர் கொள்கையல்லாத விஷயங்கள் பலவற்றைச் சைவசம
யத்தவர் கொள்கையென்று கூறி அதற்கு மறுப்புஞ் சொல்
லிப் போகின்றார். அது அவரது அறிவின் மதுகையை வெளிப்
படுத்துகின்றதே யன்றிச் சைவசமயத்தவரது சித்தார்த்தத்தை
மறுக்கு மாற்றல் பெறமாட்டாது. அதனை ஆண்டாண்டு எடுத்
துக் கூட்டுதும்.

“ஞானசேட்டை உள்ளதாய், அழிபுத் தன்மையற்ற சித்தப்
பொருளாய் விளங்குகிற நமது ஆத்துமாவானது சர்மார்தாங்களில்
தேவராய், மனிதராய், நாற்கால் விலங்குகளாய், பறவைகளாய்,
ஊர்வனவாய், நீர்வாழ்வனவாய், தாவரமாய்ப் பிறந்தும் இறந்தும்
உழன்றுகொண்டு வரும் என்றதே மறுபிறப்புக் கொள்கை” என்

கின்றார். சைவசமயிகள் மாத்திரமோ ஆங்கிலேய தத்துவ சாஸ்திர விற்பன்னர்களும் மனிதன் இங்கிலாந்துக்கு வருவதன் முன்னே குரங்காதி விலங்கினங்களிலும் அதனினுள் சீழ்ப்பட்ட பிறவிகளிலும் நின்று பாரம்பரியத்தில் மாறுபட்டு மாறுபட்டு உயர்ந்த இந்த மனிதசரீரமாகிய நிலைக்கு வந்திருக்கின்றான் என்று சாதிக்கின்றார்களே. இவர் அதனை அறியாரோ. இன்னும் இவரே “எகிப்தியர், கிரேக்கர், புத்தர் முதலிய மற்றவர்களும் மறுபிறப்பு உண்டென்று ஒப்புக்கொள்ளுகிறார்கள்” என்கின்றார். உலகத்திலுள்ள எல்லாச் சமயத்தவரும் மறுபிறப்பு உண்டென்று ஆய்ந்து கூறு இக்கிறிஸ்தவர் மட்டும் இல்லையென்று சொல்லுவதால் ஆவதென்கிறார். பலர் கூற்றினும் இவரொருவர் கூற்று மேலாவதெவ்வண்ணம், அன்றியும் உலகத்தார் பலரும் உண்டென்று சொல்லும் இதனை இல்லையென்று சொல்லுகிற இவர், “உலகத்தாருண்டென்ப தில்லென்பான் வையத், தலையைய வைக்கப்படும்” என்கிறார். நாயனார் வாக்குக்கு இலக்காவரே. இது நிற்க.

“மறுபிறப்புக் கொள்கை தொடங்கிய காலம்” என ஒன்றெழுதுகின்றார். உலகந்தோன்றி ஆறுபிர மாண்டதா னாயிற்றென்ற சொல்லை நம்பிய கிறிஸ்துமதாசாரிகள் சிலர் தம் மதா வேச நிலையில் நின்றுகொண்டு சைவசமய வேதாக்கமங்களையும் அவ்வெல்லைக்குட்படுத்த முயன்று ஒரு பிரமாணமுமின்றி மனம்போர்தவாறு குழறி வழிந்தவைகளையெல்லாம் இவரும் பாடமாகிக்கொண்டு நாகரிகம் பெருத்த இக்காலத்திலும் பேச வருவது நகையினும் நகையை விளைவிக்கும். இக்காலத்திலே உலகம் உண்டாகிப் பலகோடி வருஷங்களாயினவென்னும் சைவசமயத்தவர் கொள்கையே உலகமுழுவதும் பார்த்து ஒங்க ஆறுபிரமாண்டதா னாயிற்று என்னும் கிறிஸ்தவர் கொள்கை பரிசுதிக்கப்படுதலை இவரறிந்திலோ! அறிந்தும் நாணத்தால் மறைக்கின்றனரோ! இதைப் பற்றி இவர் எழுதியவெல்லாம் பயனில் மொழிகளா யொழிதலின் அவற்றைக் கடைக்கணிக்காது ஒதுக்கி மேற்கோளைச் சாதிக்குமேதுவைத் தொடர்ந்து மேலே செல்லுதல்.

ஆன்மாவியல்பு இத்தன்மைத்தென உணர்ந்தவர்க்கன்றி உணராதவர்க்கு மறுபிறப்பு உண்டென்னுமுணர்வு எழமாட்டாது. கிறிஸ்தவர்க்கோ ஆன்மாவியல்பு எட்டுணையும் புலப்படமாட்டாது. நாம் பலமுறை பலரோடு வார்த்தையாட நேர்ந்தபோது “ஆன்மா எப்பொழுது எவ்விதமாய் யாரால் உண்டாக்கப்பட்டது என்பதை

விவிலிய நூலிலிருந்து காட்ட தம்மாவியலுமோ” எனவும், “ஆன்மா ஒருகாலத்தா ஒருவரால் உண்டாக்கப்பட்டதெனின், அது எதோபோலும்? குடம் போலுமெனின், குடம் மண்ணாகிய காரணத்திலிருந்து காரியமாயவாறு ஆன்மா எந்தக் காரணத்திலிருந்து காரியமாயிற்று? மண்ணனுக்கள் பல ஒருங்குகூடி குடமெனப்படுதல்போல எவ்வனுக்கள் ஒருங்குகூடி ஆன்மா எனப்பட்டன? பல மண்ணனுக்களின் சையோகத்தாற் பிறந்த குடம் அவ்வனுக்களின் விபாகத்தால் அழிவெய்தல்போல ஆன்மாவும் ஒரு ஞான்று அழிவெய்துமோ? பல அனுக்கள் ஒருங்கு கூடத் தலைத் தவிர “உண்டாதல்” என்னுஞ் சொற்குப் பொருள் வேறுமுண்டோ? ஆன்மா கடவுளால் உண்டாக்கப்பட்டதெனின், அது காரண காரிய வேறுபாடுடையதாயும் குடம்போல அழிதன்மாவைத் தாயும் ஒழியுமோ? அங்ஙனம் மொழியும்தனை நீவிர் நித்தமாயிருக்குமெனல் எவ்வண்ணம்?” எனவும், “ஆன்மா வியாபியோ, ஏகதேகியோ? அருவமோ, உருவமோ? சரீரத்தின் மாத்திரமுள்ளதோ, அதைக்கடந்து வேறிடங்களினுமுள்ளதோ? சரீரத்தின் மாத்திரமிருக்குமெனின், ஓரிடத்திற்குமோ சரீரமுழுதுமிருக்குமோ? எனவும், “ஆன்மா சித்தோ சடமோ? சித்தப்பொருள் காரியப்பாடுறுதலாகிய “உண்டாத்தன்மை” யும் பெறுமோ? பெறுமெனின், அது எதோபோலும்? எனவும் இவை போல்வனவுமாக வினவும் வினாக்களுக்கு விடைகொடுக்க வியலாது விழிபிதுங்கி நெஞ்சம் புலர்ந்து மனந்தமொறி எழுந்தோட அவர் நிலைகண்டு புன்னகை புரிந்து இரக்கமெய்தி வாளாவிருந்தனம். இவர் சற்றே தருக்கவுணர்வுடையார்போலவும் பதார்த்த வியல்பறிந்தார் போலவும் பேசுதலால் இவரிடத்தும் இவ்வினாக்களை விடுகின்றோம். ஆற்றலுளதேல் விவிலிய நூலுக்கு இயைய விடைதருவாராக.

இனி, இங்ஙனம் நீர் வினவுங் காரணம் யாதபற்றியெனின், கிறிஸ்தவர்க்கு ஆன்மாவியல்பு எட்டுணையும் புலப்படமாட்டாதென்பதனை புணர்த்துத்தற்கேயாம். ஆன்மாவியல்பு இத்தன்மைத்தென்முணராதவர் மறுபிறப்பு உண்டென்றும் இல்லையென்றும் பகுத்துணரும் ஆற்றல் பெறார். உணர் முயவினும் அது குழந்தையாய் துழைந்த பாலைக் குருடனுணர்ந்த கதைக்கொத்து விபரீதமாய் முடியும். ஆகலின், இவ்விஷயத்திலே இவர் தலையிட்டுக்கொள்வது வீண்செயலேயாம்.

இன்னும் மறுபிறப்பின் உண்மை புணர்த்தற்குக் கன்மத்தின் இயல்பும் தெரிந்திருக்க வேண்டும். கிறிஸ்தவர்க்கோர் கன்மவிடல்பு எட்டுணையும் தெரியமாட்டாது. அதனால் மறுபிறப்பின் உண்மை மனத்திற் படிவதும் அருமையேயாம். கிறிஸ்தவர்கள் இனி யொரு சமயத்திலே நியாயத்தின்புறம் வரப்போகின்றதென்றும் அப்பொழுது இறந்துபோன மனிதரை யேசுவானவர் எழுப்பி, நித்தியமோட்சத்துக்கும் நித்திய நரகத்துக்கும் அனுப்புவாரென் றும் சொல்லுகிறார்கள். மோட்சத்துக்கும் நரகத்துக்கும் மாக் வித் தியாசம் வைத்து அனுப்புவது யாதன் பொருட்டென்றால், அவ் ரவர் புண்ணிய பாவத்தின் பொருட்டென்கின்றனர். அப்படி யிருந்தும் கன்மமேபதம் இன்னதென்று அவர்க்கு விளக்கவில்லை. நரகத்துப்பத்துக்கும் மோட்ச இன்பத்துக்கும் பாவபுண்ணியங் காரணமென ஒத்துக்கொள்ளுகிறவர்கள் மறுபிறப்பு உண்டென ஒத்துக்கொள்ளக் கடமைப்பட்டவர்களாகிறார்கள்.

(வரும்.)

சுப்பிரீம்கோடு.

(இங்கு சாதனம்.)

மகா மாயா தேசத்துச் சாதாக்கிய நகரத்துச் சதாசிவ சக் கிவர்த்தியாரின் அதிபுன்னத அலங்கார மானிகையிலே ஒரு சுப்பிரீம்கோடு கூடிற்று. ஹைமீ கவ அது தொடங்கப்பட்டது. பிரு திகி முதல் சிவதத்துவ மீறான முப்பத்தாறு தத்துவ இரத்தினங் களாற் குழின்ற அழகிய மந்திர சிம்மாசனம் ஒன்று அம்மாளிகை மத்தியில் இட்டிருந்தது. இம்முறை கனம் தக்ஷிணாமூர்த்தி ஐயர் சுப்பிரீம்கோட்டு நீதிவாகு அமைந்து குறித்த தேதியில் வந்து சிம்மாசனமேறினர். கவ மணியளவில் கோர்ட்டு ஆரம்பிக்கப் பட்டது. திருத்தேவதர் என்பவர் சுப்பிரீம்கோட்டு முதலியா ராயினர். பகவதி முதலியார் முடிப்புறத்து நியாயதார்தார்.

வழக்காளி - ஆதிதேவி.

எதிர் - கறுப்புண்ணன்.

சாட்சிகள்: மாயாதேவி, இச்சாதேவி, கிரியாதேவி, ஞானம் பான் என்னும் நால்வர்.

பூரிகள்; சதுர்முகசர்மா, நாராயணவர்மா, நீலகண்டய்யர், பாமேசுவர்யர், சதாசிவ முதலியார் என்னும் ஐவர்.

வழக்கின் விவாயானது:—பாரசுத்தியென்னும் ஒரு பட்ட மகிஷியின் பிள்ளையாகிய ஒரு புற்கலன் என்னும் பாசகுமான் பிள்ளைமையில்லக் கிளையாடச் சென்றபோது, குற்றவாளி அவனைக் கவர்ந்து மையூசி மயக்கி ஆஸகாட்டி யழைத்துப்போய், மெய் யப்பன், வாசீசன், கண்ணுச்சாமி, முக்கன், கராதன் என்னும் ஐந்து வேடர்களையும் சேர்த்துக்கொண்டு, தராதல் வனத்தில் வைத்து அங்கும் இங்கும் அலைத்து அலக்கழித்து, அச்சிதூவ லுடைய கிரீடத்தையும் பதக்கத்தையும் அனாரூணையும் கர ச்தங்கை, கைக்காப்புக்களையும், கொற்குடையைப் களவெசப் ப்துமன்றிச், கொலைசெய்யவும் முயலும்போது, மாயாதேவியென் னும் குரத்தி செவித்தாயான இரண்டாம் முன்றும் நான்காம் சாட்சிகளுக்கு அறிவிக்க, அவர்களும் அதை கேட்கின்றன்கைத் தாயான ஆதிதேவியிடம் தெரிவித்தார்கள். ஆதிதேவி கீழ்க் கோர்ட்டு நியாயாதிபதியாகிய பிரகிருதிகாரத்துச் சங்கராசர்மா கிடம் முறைப்பாடுசெய்து பிடிவிரந்துவிட்டுப் பிடிப்பித்தனர். கருணாகரன் என்னும் பேரகிசத்தலைவர் போய்ப் பிடித்துச் சேதித்த பொழுது, வேடர்கள் ஐவரும் ஐடி மறைந்துவிட, குற்ற வாளி அகப்பட்டான். அவனிடத்தே பிள்ளையும் கழறப்பட்ட நகைகளும் அகப்பட்டன. கீழ்க்கோர்ட்டார் வழக்கை விசாரித் துச் சுப்பிரீம்கோர்ட்டுக்குப் பாரப்படுத்தினர். இதிலே முன் நடந்த சம்பவம்.

பின்பு சுப்பிரீம்கோர்ட்டிலும் வழக்காளியும் சாட்சிகளும் எதிரியும் கிளங்கப்பட்டார்கள். வழக்காளியும் சாட்சிகளும் உண் மையை உண்மையாம்படி சொன்னார்கள். எதிரியாகிய கறுப் புண்ணன் தான் வீதிபிற் போகும்போது பிள்ளை வலிந்து தண்ணீர் தாசியதாகவும், அதனால் தானும் அப்பிள்ளையை எடுத்துக்கொண்டு போய் வைத்திருந்ததாகவும், வைத்திருந்தவிடத்தில் நகைகளைக் சமர்நியது உண்மையென்றும், அதனால் தான் குற்றவாளியல்ல வென்றும் கூறினான். ஆயினும் அவனிடத்தே கெட்ட எண்ண மிருப்பதைக்கண்டு, அநியாத முழத்தை தாவிவரினும் எடுத்துக் கொண்டு காட்டுக்குப்போனதும் வேடரைச்சேர்த்து நகைகளைக் கழற்றியதும் கொலைசெய்ய முயன்றதும் சாட்சிகளால் வெளிப் படுதலால், எதிர் குற்றவாளியேயா மென்றுயூரிமார் ஒரேமன தாய்ச் சொல்ல, கனம்பொருந்திய சுப்பிரீம்கோர்ட்டு நியாயாதி பதியவர்கள் எதிர்மையச் சதாகாலமறியலுக்கு நியமனஞ்செய்து,

நகைகளை வாங்கி ராஜ்குமாரனுக்கு அணிந்து வைத்தாயாகிய ஆதி தேவியிடம் அப்பள்ளியை ஒப்பித்தனர். ஆதிதேவியின் பிள்ளையை யழைத்துச்சென்று நற்றயாகிய பராசத்தியிடம் ஒப்பித்தனர். பராசத்தியின் பிள்ளையை ஆவலோடு வாரியெடுத்து அணைத்து முத்தமிட்டு அரண்மனையினுள்ளே கொண்டேபோய்ப் பாதுகாப்பாக வைத்துக்கொண்டனர்.

(அரும்பொருள்கள்—கறுப்பண்ணன் - ஆணவலிருள். புற கலன் - ஆன்மா. ஆபரணங்களாவன - சர்வஞ்ஞைமுதலிய அறு குணங்கள். மற்றவையும் இங்ஙனே ஊகத்தா லுணரநிற்பன.)

சுந்தராவல்லியின் நற்போதனை.

(நூலசுத்திப் பிரகாரம்.)

சுந்தராவல்லியென்னும் ஒரு நண்க அழகில் இலக்குமியையும் அறியில் ஓளவையையும்; கல்வியில் வாணியையும், ஈசரபத்தியில் புனிதவதியாரையும், கற்பில் அருந்ததியையும், ஈசவசம்பராபி மானத்தில் மங்கையர்க்கரசியாரையும் ஒத்தவள். மயிலின் சாய லும், குயிலின் மொழியும், அன்னநடையும் உடையவள்.

அவள் ஒருநாள் வைகறையில் எழுந்து, அவசியமற்றும் முடித்துப் பல்விளக்கி வாய் கொப்பளித்து முகம் ஊகால் கழுவி நெற்றியில் விழுத்திரித்து வீட்டின் முற்றத்திலும் தெருப்பக்கமா யுள்ள வாயிலிலும் சுற்றுப்புறங்களிலும் சாணந்தெளித்து அல கிட்டு வீட்டின் உட்பக்கங்களையும் அப்படியே சுத்தம்பண்ணி ஆளும் பாண்டங்களை அலம்பிக்கவிழ்த்தவைத்துவிட்டு நதியிலே சென்று ஸ்ரானஞ்செய்து சந்திராவந்தன முடித்து விட்டடை அடைந்தனர்.

பின்பு காலப்போசனம் அமைத்து அகத்திலுள்ளவர்க்கு அளித்து அவரவர் தத்தங்கருமங்களுக்குச் சென்றதன்மேல், அயலவீட்டிலுள்ள தன் தோழியாகிய கமலவல்லியை அவசியமான ஒருகாரியத்தின் பொருட்டுக் காணும்படி வந்தனர். அப் பொழுது விடிந்து மூன்றேழும்காலராமிகை அதாவது ஏழரை மணியாயிற்று. கமலவல்லியின் வீட்டு முற்கதவு திறக்கப்பட்டிருந் தது. அறைக்கதவு தாளிட்டிருந்தது. அதனால் அப்பெண்மணி இங்கு ஒருவரும் இன்னும் நித்திரையால் எழவில்லைப்போலும் என நினைந்து, நடை கடத்திலிருந்த ஒரு நாற்காலியில் வீற்றிருந்து சுவர்களிலே தொங்கும் அழகிய படங்களைப்பார்த்து மகிழ்ந்து

சுந்தராவல்லியின் நற்போதனை

கொண்டு கமலவல்லியின் வருகையை எதிர்பார்த்திருத்தனர். அப்பொழுது அப்படங்கனின் நடுகிலே உமாசகாயராய் இடபாருட ராய் நீலகண்டாராயுள்ள பரமேசுவரது அழகிய படமொன்று கண் ணினைகளைக் கவர்த்து பிரகாசித்தல்கண்டு, உள்ளத்தில் எழுந்த அன்பினால் அப்பெருமானைத் துதிக்கும் பாடல்களாகிய திருத் தூண்டகங்கனிற் சிலவற்றை ஓதிக்கொண்டிருந்தனர். கமலவல்லி யின் செவியிலே அவ்விசைபுகுதலும் அருண்டு புரண்டு எழுந்து கட்டிக்கவிட்டு இறங்கி இடையில் உள்ள துணியை வாரிச்சுருட்டிக் கொண்டு அவிழ்த்த மயிரும் சோம்பிய முகமும் முடிமுடிவியிற் கும் பார்வையும் உள்ளவராய் மெய்தளர்ந்து ஆடி அசைந்து கொண்டு மெல்ல மெல்லவந்து கதவின் தாளை நீக்கி நடை கடத் தில் வந்து சுந்தராவல்லியைக் கண்டு சோம்பலோடு எதிரிசிறுந்த ஒரு நாற்காலியில் இருந்தனர். இருந்தும் அசதி நீங்காமையால் உடம்பை நெளித்து முறித்துத் திப்பிர்வாங்கிக்கைகளில் வெட்டி முறித்துக் கொட்டாவி விட்டுக்கொண்டு: “நீ எப்பொழுது வந்தாய், வந்து நேரமாயிற்றே என்னுள்” சுந்தராவல்லி புன்முறுவலா கச் சிரித்துக்கொண்டு தன்பாடலை முடித்து, “நல்லது நீபோய் அவசியமற்றும் முடித்து முகத்துக்குக் கொண்டுவா; பின்பு பேசிக்கொள்ளுவோம்; நான் அவனையில் இருக்கிறேன்” என்றார். அவள் புன்முறுவல் செய்ததும் இப்படிச்சொன்னதும் நாணத்தை புண்டாக்கினபடியால், இதோ வந்துவிட்டேன் இருந்து கொள் என்று சொல்லி விரைவாக எழுந்துபோய் அவசியமற்றும் முடித்துத் தச்சத்திசெய்து முகம் கை கால் அலம்பித் துடைத் துக்கொண்டு அடுக்களைவாயிலிற் சென்று வேலைக்காரன் தந்த ிகாப்பிளீர்ப்பருகி இச்சுந்தராவல்லியின் அருகேவந்து சிரித்துக் கொண்டு ஒரு நாற்காலியில் இருந்தனர். அப்பொழுது சுந்தர வல்லி சிறுநகை செய்தனர். இருவரும் உடலுயிர்போன்று மிக நேசமுள்ளவர்களாதலால், ஒருவரோடொருவர் கோபங்கொள்ள இடமில்லாதிருந்தது. பின் கமலவல்லி சுந்தராவல்லியை அன்போடு நேசிக்க, என் அருமையான தோழி, நான் நித்திரையிலிட்டு எழுந்து வந்தபொழுதும் இப்பொழுதும் என்னைப்பார்த்து நீ சிரித்த காரண மென்ன? அதை எனக்குச் சொல்லவேண்டும் என்றான். சுந்தர வல்லி “சகியே, நீ வந்த கோலத்தையும் உன் பழக்கத்தையும் பார்த்து எனக்குச் சிரிப்பு உண்டாயிற்று” என்றான். அதுகாண மாக அவர்களுள்ளே சில சம்பாஷணைகள் கிழ்ந்தன.

கமல - என்கேகாலம் எப்படியிருந்தது? ஏன் பழக்கத்தில் என்ன குறையிருக்கிறது?
சந்த - தோழி, நான் சொன்னால் உனக்குக் கோபம் வருமோ?

கமல - புத்தியாகச் சொன்னால் என் கோபம் வரும்; என்னுடைய நன்மையின் பொருட்டுத்தானே சொல்லுகிறாய்; நன்றாகச் சொல் கேட்கிறேன்.

சந்த - ஏழரை மணிசென்றும் நித்திரைவிட்டெழுந்திருந்து பின் என் குரல் கேட்டு எழுந்ததும், அவன்கேகாலமாய் வெளியில் வந்ததும் பார்க்க முதலில் கிரிப்புண்டாயிற்று. இப்பொழுது, மற்றுள்ள உன்பழக்கங்களைக் காணச் சிரிப்புண்டாயிற்று.

கமல - என் நாயகர் ஊரிலில்லாமையால் கவலைபற்று அயர்ந்து நித்திரையாய்விட்டேன். அல்லாமலும் இந்த நேரத்திற்குள் நான் எப்பொழுதும் எழும்புவது வழக்கம். எழுப்பொழுது உன் குரல் கேட்டபடியால் அவசரத்தில் அவன்கேகாலத்தோடு வந்துவிட்டேன். இதைப்பல்லாமல் இப்பொழுது நான் செய்த குறையென்ன?

சந்த - நல்லது, நெற்றியில் வீபூதியிட்டவா பின்பு சொல்லுகிறேன்.

கமல - ஆம், ஆம், மறந்துபோனேன். கிறிஸ்தவரது கிடுகிடுப்பள்ளிக்கூடத்தில் என்னை இளமையிற் படிக்கவிட்டிருந்தனர் பெற்றோர். அதனால் அங்கே பழகிய பழக்கம் இன்னும் என்னை விடவில்லை. நல்லது. இப்போது பூசிக்கொள்ளுகிறேன். (கிபூதி எடுத்துத் தரித்தனள்.)

சந்த - இப்பொழுது உன் முகம் எப்படியிருக்கிறது. கண் ணாடியிற் பார். “நீரிலொரெற்றிபாழ்” என்றும், “பூதியணியார் முகம் புறங்காடு” என்றும் அதாவது, விபூதிதரியாத நெற்றியும் முகமும் பாழும் சுடுகாடும் ஆமென்று சொல்லியிருக்கிறேன். நீ இவற்றைப் படிப்பதில்லை?

கமல - கிறிஸ்தவர் பள்ளியில் இந்தப் பாடமும் எனக்குப் படிப்பித்தார்களா? நீ அதிட்டஞ் செய்தவள். சைவப்பள்ளியிற் படித்து எல்லாம் அறிந்துகொண்டாய்.

சந்த - தோழி, நீ இவ்வளவு நேரமும் நித்திரை செய்ததும், விடியற்காலத்திலே செய்யவேண்டுமணிகளைச் செய்யாது விட்டதும் பிழையல்லவா.

கமல - என்னுபிழை, அதனால் கட்டமென்ன?

சந்த - எங்கள் ஆசாரங்களுக்கு மாறு அல்லவா?

கமல - உனக்கும் இந்தப் பேய்த்தனமிருக்கிறதா? எங்கள் முன்னோர் இப்படி அநேக காரியங்களைப் பேய்த்தனமாயெழுதி வைத்திருக்கிறார்களென்பதை எங்கள் பள்ளிக்கூடத்து அம்மா சொல்ல அறிந்திருக்கிறேன். பாதிரியார் சொல்லவும் கேட்டிருக்கிறேன். இதனால் ஒரு பிரயோசனமுமில்லை. அவரவர் சுதந்தை அவரவர் பார்க்கவேண்டும்.

சந்த - ஒகோ! உன் அறிவு இப்படித் திரிந்திருக்கிறதா! தீறிஸ்தவர் பள்ளியிற் படிப்பதில் இவ்வளவு நட்பு இருக்கிறதென்பதை நான் இப்பொழுதுதான் அறிகிறேன்!

கமல - நல்லது, சைவாசாரங்களில் என்ன பயனிருக்கிறது? அவைகளைச் சொல் பார்ப்போம்!

சந்த - தோழி, சொல்லுகிறேன், கவனமாகக் கேள். சூரியன் உதிக்க ஐந்து நாழிகையுண்டென்னு மனாவில் எழுவேண்டும். சூரியன் கண்ணுக்குத் தெரிய ஒருமணி நேரத்தின் முன்னே அதன் கிரணமாகிய வெப்பம் பூமிக்கு வருகிறது. அதனால் பூமியில் ஒருமாமுதல் உண்டாகிறது. அப்பொழுது தான் எங்கள் உடம்பிலுள்ள வாத பித்த கிரைஷ்மங்கள் மாறுபட்டிடையும், அந்தநேரத்திலே நாங்கள் படுத்திருந்தால் வெப்பம் தலைநிலைநிப்பித்தம் மேற்படும். அதிலிருந்து பல கோய்கள் கிளையும். சூதலால், அப்பொழுது சயனித்திருக்கலாகாது. அன்றியும் இப்படிப் பலரான் நேர்ந்தால், மெல்லமெல்ல நோய் அதிகப்பட்டு முடியில் ரோயாளியாக்கிவிடும்.

கமல - அப்படியானால் ஐந்து மணிக்குப் படுக்கவிட்டெழுலாமே, நான்குமணிக்கே யெழச்சொன்ன காரணமென்ன?

சந்த - அதற்குமுன்பே உடம்பின் கருவிகள் தொழில் செய்து தொடங்கிவிட்டேவண்டும். அப்பொழுதுதான் வாதபித்த கிரைஷ்மங்கள் சமநிலைபெறும். அதுமட்டுமன்று, ஐந்துமணியளவில் ஓராடவேண்டும். ஏனென்றால், அப்பொழுதுதான் நீரின் சொந்தக்குணம் நீரிலிருக்கும். மேற்பட்டால், சூரியவெப்பம் நீரிற்சலந்து நீரின்குணம் மாறிவிடும். மாறியின் நீராவதால், அத்தனை நன்மையுண்டாகமாட்டாது.

கமல - அந்நேரத்தில் நீராவது அவசியமென்பதற்கு இன்னும் நியமமுண்டா?

சுந்த - உண்டு. விடியற்காலத்தில் உடம்பின் அழுக்குகளை நீக்கி, நாம் உடம்பைச் சுத்தமாப் வைத்திருக்கவேண்டும். இல்லா தொழியில் உடம்பின் அழுக்குகள் மயிர்க்கால்வழியாக உள்ளே சென்று இரத்தத்தோடு சுவரி எங்கும் பாய்ந்து நோய்க்கு ஏது வாகும். அன்றியும், சூரியன்முதலிய கிரகங்களிலிருந்தும் பூமியிலிருந்தும் உடம்பில் ஏறுகின்ற பல சுத்த அணுக்கள் உட்புகும் பொழுது உடம்பின் அழுக்குகளோடு சுவரி அசுத்தமடைந்து செல்லுகேளும். அதுவும் நோய்க்கு ஏதுவாம். அதனால் வெளியில் உலாவி அவ்வணுக்களை வாங்கத் தொடங்குமுன் உடம்பை அழுக்கு நீக்கிச் சுத்தமாக்கியும் வைத்தல்வேண்டும். பூமியிலும், உடம்பிலும் உண்டாகும் மாறுதல்கள் எல்லாம் ஐந்துமணி தொடக்கமே யுண்டாகின்றன. அந்நூல் ஐந்துமணிக்கு நீராட வேண்டுவது ஆவசியமாகும்.

கமல - அப்படியாயின், நான்குமணிக் கே எழுவானேன்?

சுந்த - மற்றுள்ள வேலைகளை முடித்தற்பொருட்டு.

கமல - என்ன வேலை?

சுந்த - முதலாவது, அவசிய கருமமாகிய மலசலிசேக்கல்.

கமல - அதினும் ஏதாவதுண்டோ?

சுந்த - உண்டு. அது உள்ள முக்கார்தலால், அதனையும் நீக்கிச் சுத்தமாயிருத்தல் வேண்டும். வாயிலுள்ள அழுக்கு நீக்கத் தந்த சுத்தி செய்துவிட வேண்டும்.

கமல - எழுந்தலானே கடவுளை வணங்குவது ஏதற்காக?

சுந்த - மனமும் புலனும் ஒடுங்கியுள்ள நேரம் அதுவேயாகும். அதனால், அது கடவுளை வணங்குதற்கு நல்லநேரம். இது ஆன்ம சுகத்தின் பொருட்டு. அன்றிச் சரீராகமுறிருக்கிறது. என்ன வெனில் எழும்பொழுது மனம் ஆனந்தமாய்க் கடவுளை நினைத்தால், இருதயம் குளிரும். உலக சுவைகளை அடைந்தால் இருதயம் வருந்திச் சூடுகொள்ளும். அதனால் இரத்தம் கொதிக்கும். அதனால் நோயுண்டாகும். ஆதலால், ஆனந்தமாய்க் கடவுளை நினைத்து வணங்குதலில் இரண்டுவகை நன்மைகள் இருக்கின்றன.

(ஹும்.)

கூடவுள் அநாதிமலமுத்தர்.

(இந்து சாநகம்)

கடவுள் அநாதிதொட்டுப் பாசபந்தம் சிறிதும் கிரவப்பெறுது விளங்குவாராதலின் அநாதிமலமுத்தர் எனப்படுவர். இதுபற்றியே அவர் "இயல்பாகவே பாசங்களின்னெனவர்" என்று சொல்லப்படுவது உடென்க. அதாவது அவர் என்னுள்ளாரோ, அன்றே அசுத்தக் கல்பாகிய பாசபந்தம் சிறிதும் இல்லார் என்றபடி. அவர் பாசபந்தமுள்ளாயின், ஐக்கமோகங்களும், அவை காணமாகப் பெறப்படும் தோற்றக் கேடுகளும் உடையோர் எனப்பட்டுப் பசுவர்க்கத்துள் வைத்து எண்ணப்பட்டுவிடுவர். பாசபந்தமுடையார் முற்றிலு வரம்பிலாற்றல் முதலிய இறைமைக்குணங்களை வகிப்பது கூடாததலின், அவர் ஈசகாத்துவத்துக்கு உரிமையுடையாராதலுங் கூடாது அவர் தாம் பாசபந்தமுடையாராயின், தம்மைப் போலப் பாசவலையிற்றப்டுமூலும் ஆன்மர்களே இரகஸித்தலுங்கூடாது. அவர் அநாதிதொட்டுப் பாசபந்தமுடையாராயிருந்து இடைப்பட்டதொரு காலத்திலே அப்பாசத்தினின் று விடுதலை பெற்றொனின், முன்னொருகால் அலரைப் பற்றிய பாசம் பின்னும் பற்றுதல் கூடுமாதலின், அவர் நித்தியானந்தர் எனப்படுவதுங் கூடாது. அல்லாமலும் அவர் யாதொரு காலத்தாலது பாசத்திலிருந்து விடுதலை பெற்றுர் எனின், அங்ஙனம் விடுதலை பெறுதற்கு அவருக்குத் துணைக்கருவியாயிருந்த பிறிதொரு பொருள் வேண்டப்படும். அங்ஙனம் யாதொரு பொருளுண்டாயின், அப்பொருள் பாசபந்தம் இல்லாத பொருளாகவே இருத்தல் சிறுண்டும். பாசபந்த மில்லாதபொருள் கடவுளின் வேறுகயாதொன்று இருக்குமாயின், அப்பொருளே கடவுள் எனப்படத்தக்கதன்றிப் பாசபந்தப்பட்டார் ஒருவர் கடவுள் எனப்படுதல் கூடாது. அந்தப்பொருளும் முன்னர்ப் பாசபந்தமுற்றிருந்து பின்னொரு காலத்திலே விடுதலை பெற்றதெனின், அந்தப் பெருள் விடுதலை பெறுதற்கும் பாசபந்தமில்லாத பின்னொரு பொருள் வேண்டப்படும். அப்பொருளுக்கும் பின்னொரு பொருள் வேண்டப்பட்டு, இங்ஙனமே ஒன்று மற்றொன்றை அவாவி நின்று, இறுதியில் அநவர்த்தையாக முடிந்திடும். ஆகவே ஒரு காலத்தும் பாசபந்த மில்லாததொரு பொருள் வேண்டப்படுமென்பது ஒரு தலையாகத் துணியப்படும். இந்தப்பொருளே பதியாகியசுபுள் எனப்படுவது.

ஆதலாற்றின பதியாகிய கடவுள் அநாதிலமுத்தர் எனப் படுவர்.

கடவுள் சருவவியாபகாதலின் பாசங்களினும் வியாபித்தன் னார் அன்றே. அங்ஙனம் பாசங்களினும் வியாபித்தன் னாமைப் பாசபந்தமில்லார் என்பது எங்ஙனம் என்பிராயின், வியாபகமும் பந்தமும் ஒரு பொருளுனவல்ல, அவை தம்முட் பெரிதும் பேதமும். கடவுள் எல்லாப் பொருட்கண்ணும் வியாபித்தனாயி னும், அப்பொருட்குணம் தம்பால் விரவப்பெறுத பெருமை வாய்ந் துள்ளார். இந்தப் பெருமையை அவருடைய அராதிமல முத்த தத்துவம் எனப்படுவது. தாமமையிலையிலே சலந் தக்கி நிற்பினும், அவ்விடையோடு அஃது ஒட்டி ஒட்டி நின்றார்போல, இறைவனும் எல்லாப் பொருள்களோடும் செறிந் து விளங்குவனாயினும், அவர் நின் குணம் தன்பால் ஒரு கிறிதும் விரவப் பெறுன். இதுவே அவனுடைய பெருமாத்ரி; இதுவே அவனுடைய அநீதநீதி.

கடவுளுடைய சிற்சத்தியாகிய ஞானத்தை அனந்தகோடி சூரியப்பிரகாசத்தை நிகர்த்ததொரு பேரொளிப் பிழம்புக்கு ஒப் பிடலாம். இந்தப் பேரொளிப் பிழம்பை இருட்குழாங்களாகிய மலபாசங்கள் தீண்டுவது ஒருவாற்றினும் கூடாது. ஆதலாற் றுனே அவர் இயல்பாகவே பாசங்களி னீக்கினவர் எனப்படுவ தென்க.

கடவுள் அனந்தகோடி சூரியப்பிரகாச நிகர்த்த ஒளிப்பிழம் பாயின், அவருடைய சர்ந்தியிலே பாசத்திரயங்கள் அமைந்து விளங்குவது எங்ஙனம் என்பிராயின், அவருடைய பேரொளிப் பிரகாசம் விளங்குவதெல்லாம் சைதன்னிய சத்தியி னன்றிச் சடப் பொருள்களினன்றும். அந்தப் பேரொளிப் பிரகாசத்தைக் காண் வல்ல சைதன்னிய சத்தியி ன்கண்ணே மலவீருள் தொழிற்படுவது கிறிதுமிலை. அந்தப் பிரகாசத்தைக் காணுதற்கமைந்த சத்தி இல்லாத இடங்களின் மாத்திரமே மலவீருள் அமைந்து கிடந்து தொழிற்படுவது. இந்த இடங்களில் கடவுளுடைய வியாபகம் இல்லகொல்லோ எனின், கடவுளுடைய வியாபகம் எங்குள்ள தாயினும், அவ்வியாபக ஒளியைப் புலப்படக் காணுமை பற்றியே அவ்விடங்களில் மலவீருள் தொழிற்படும். கடவுளுடைய பேரொளி சைதன்னிய சத்தியில் மாத்திரம் தோன்றுதற்குரியதோர் சூக்கும் ஒளியன்றிச் சடப்பொருள்களினும் விளங்குந் தகைத்தாய்தொரு தூல ஒளியல்ல என்பது கவனிக்கத்தக்கது.

ஆணவமலமும் வியாபகமுடைத்தென்பது சைவசமயக் கொள் கையாதலால்; கடவுளுடைய சொருப வொளி விளக்கமுறு மிடக் களிலே ஆணவவீருள் இல்லை என்பது எங்ஙனம் பெறப்படுமென்பி ராயின், கடவுளுடைய சொருப விளக்கமுளதாய விடங்களிலும் ஆணவமலமுண்டு. அங்ஙனமுளதாயினும் அது விளக்கமுறுது முழுக்கமுற்றிடும். ஆதலால் அதன் வியாபகத்துக்கும் குறைவில்லை என்க. சூரிய ஒளிப்பிரகாசத்தின்முன் இருள் மறைந்திடுதலன்றி இல்லாதொழிவதில்லை. இதுபோலவே ஆணவ இருளுமாமென்க. மழுக்கமுற்றதுத் தானும் இவ்வாணவ இருள் கடவுள் சர்ந்தி யில் இருக்கலாம் கொல்லோ எனின், இது இருத்தல் பற்றியே ஆன்மாக்கள் கடவுளுடைய திருவருட்டிப்பியத்தை உணரவல்லா ராதலின், அஃதங்ஙனமிருத்தலும் பெரும் பிரயோசனமுடைத் தாம். ஆகவே கடவுள் சர்ந்தியில் மலவீருளிருத்தல் சாலுமென்க. இதுபற்றியே,

“முத்தினின் மூன்றுமுதலு மொழியீக் கேள்
சுத்த வனுபோகத்தைத் துய்த்தலனு—மெத்தவே
இன்பம் கொடுத்த விழையித்தை விஜீவித்தன்மலம்
அன்புடனே கண்டுகொ ளப்பா” என்றார் ஐன்றேருரும்.

தேவார வைப்புத்தல விளக்கம்.

(108-ம் பக்கத் தொடர்ச்சி.)

17-வது ஆலக்கோயில்.

திருநாவுக்காசநாயனார் அருளிய அடைவு திருந்தாண்டகம்.

திருச்சிற்றம்பலம்.

பெருக்காறு சடைக்கணிந்த பெருமான் சேரும் பெருங்கோயி லெழு பதினே டெட்டெழும்பும், காக்கோயில் சடிபொழிலும் ஈழற்கோயில் சூழப்பறியப் பொருப்பினைய கொழுடிச் கோயில், இருக்கோதி மறைமவர் கள் வழிபட் டேத்து மிளங்கோயின் மணிக்கோயி லாலக்கோயில், திருக் கோயில் சிலனுறையும் கோயில் சூழ்ந்து தாழ்ந்திறைஞ்சத் தீவினை உரு மன்றே.

திருச்சிற்றம்பலம்.

சுத்தாழிந்தநாயனார் அருளிக்கேயுந் திருக்கீது ஈலக்கோயில் தேனாரம்.

திருச்சிற்றம்பலம்.

மேலை விதியே வினைப்பயனே விரவார் புரமுண்டு மெரியெய்தாய்
காலை பெழுந்து தொழுவார் தங்கன் கவலைகளைவாய் கறைக்கண்டா

மாலை மதியே மலைமேன் மருந்தே மறவேனடியென் வயல்குழந்த வாலைக் கழனிப் புழனக் கச்சு ராலக்கோயி லம்மாணே.

திருச்சிற்றம்பலம்.

இத்தலத்தில் அச்சவினி தேவரென்னும் தேவமருததுவர் சிவபெருமானைப் பூசித்துத் தாற்செய்யும் வைத்தியத்திற்கேற்ற ஒளஷத்தங்களைப் பெற்றுக்கொண்டார்கள். இதற்கு ஒளஷத்தகிரி யென்னும் பெயருமுண்டே.

சுவாமி பெயர் ஒளஷதேசுரர், அம்பிகை அந்தகாரநிவாரணி, ஒளஷதீர்த்தம். இது சிங்கப்பெருமாள் கோயில் ரொபில்லே ஸ்டேஷனுக்கு இரண்டு மைல் தூரத்தள்ள திருக்கக்குரென்னும் சிவஸ்தலத்துக்கு அரை மைல் தூரத்தானது. மலைக்கோயிலென வழங்கி வருகின்றது.

18-வது நீர்த் தலம்.

நீநாவுக்காசு நாயனார் அருளிச்செய்த அடைவு நிந்தாண்டகம்.

திருச்சிற்றம்பலம்.

நாடகமாடிட நந்திகேசுக்கா மாகளேச்சுரா நாகேச்சுரா நாகளேச்சுரா நன்கான, கோமகச்சுரம் பூகாண்டசுரம் தின்மகச்சுரம் குக்குடேச்சுரா மக் கேச்சுரம் கூறுங்கால், ஆடகேச்சுரா மகத்தேச்சுரா மயனீச்சுரா மத்தேச்சுரஞ் சித்தேச்சுரா மந்தன்காணல், ஈடுகிறை ராமேச்சுரா மென்மென் நேத்தி யிறைவனுறை சுரம்பலவு மியம்புவோமே.

திருச்சிற்றம்பலம்.

இத்தலம் தரும தேவதையாகிய நந்தி பூசித்தது.

சுவாமி பெயர் நந்திகுரர், அம்பிகை செளந்தர நாயகி, நந்தி தீர்த்தம். கூடுவாஞ்சேரி ரொபில்லே ஸ்டேஷனுக்கு அரை மைல் தூரத்தானது.

19-வது நாகளேச்சுரம்.

இத்தலம் நவக்கிரகங்களுள் ஒருவரான இராகுவால் பூசிக்கப் பட்டது. சுவாமி பெயர் நாகேஸ்வரர், அம்பிகை மலைமங்கை, சிகாழி ரொபில்லே ஸ்டேஷன். தோணியப்பர் ஆலயத்திற்கு வட மேற்றிசையில் நாகேசுரமுடையார் கோயிலென வழங்கி வருகிறது.

20-வது செம்பக்குடி.

நீநாவுக்காசு நாயனார் அருளிச்செய்த அடைவு நிந்தாண்டகம்.

திருச்சிற்றம்பலம்.

நற்கொடிமேல் விடையுயர்ந்த நம்பன் செம்பங்குடி கலக்குடி ரளி நாட்டியத் தான்குடி, கிற்குடி தென்கனக்குடி செங்காட்டங்குடி கருந்தி-

தேவார வைப்புத்தல விளக்கம்

டைக்குடி கடையத்தூடி காணுங்கால், விற்குடி வேள்விக்குடி வேதிகுடி மாணிகுடி விஜைவாங்குடி, புற்குடி மாகுடி தேவன்குடி நீலக்குடி புதக் குடியும் பேரற்றவிடர் போகுமன்றே.

திருச்சிற்றம்பலம்.

இத்தலம் நவக்கிரகங்களுள் ஒருவரான கேதுவால் பூசிக்கப் பட்டது. சுவாமி பெயர் நாகேஸ்வரர், அம்பிகை கற்பூரவல்லி, இதுவும் சிகாழி ரொபில்லே ஸ்டேஷன். தோணியப்பர் ஆலயத் திற்கு வடகீழ்த்திசையில் 2 மைல் தூரத்தானது.

21-வது கச்சிமயானம்.

நீநாவுக்காசு நாயனார் அருளிச்செய்த திருவினிக் நிந்தாண்டகம்.

திருச்சிற்றம்பலம்.

மைப்படித்த கண்ணாறுத் தானுங் கச்சிமயானத்தான் வர்சடையா நென்னினல்லான், ஒப்புடைய னல்லெனருவ னல்லே ருரனல்லே ருவரனில்லி, அப்படியு மந்திம மு மவண்ணமு மவனருளே கண்ணாக் காணினல்லால், இப்படிய னிந்தித்த னிவண்ணத்த னிவரணைவ நென்றெழுதிக்க காட்டொருதே.

திருச்சிற்றம்பலம்.

இத்தலம் காஞ்சிபுரம் திருவேகம்பத்தது ஞுள்ளது. பண்டாசான் என்னும் அசுரன் தான் பிரமதேவரிடம் பெற்ற வரபலத்தினால் தேவராதியரது வீரியத்தையுண்டு இடுக்கண்புரிய வாரற்றாதேவர் வேண்டியபடி சிவபெருமான் ஓர் யாகமுன்னிலையில் தேவர்களை அவ்வசரணையும் அவியாகவுண்டு மயானமாக்கியது.

சுவாமி பெயர் மயானலிங்கேசுரர், அம்பிகை காமாக்கியம் மையார்; யாககுண்டமே சிவகங்கை தீர்த்தமாயிருக்கிறது. கச்சி மயானத்திற்குக் காஞ்சிபுரமே ரயில்வே ஸ்டேஷன். அன்றியும் பின்வரும் கச்சிப் பலதனிக்கும் இதுவேயாம்.

22-வது கச்சிப் பலதனி.

நீநாவுக்காசு நாயனார் அருளிச்செய்த க்ஷேத்ரீரக்கோவை

திருத்தாண்டகம்.

திருச்சிற்றம்பலம்.

கச்சி விளமேரே ஸ்லோரி லம்பையங் கோட்டே ரிறையான்சேரி அச்சிறு பாகம்மனப் பூரம்பராவடு தன்றிறை யமுந்தா ராணைக் கச்சினக் கற்குடி கச்சு ராலக்கோயில் காவீரங் காட்டுப்பள்ளி கச்சிப் பலதனிப் மேகம் பத்துங் கயிலாயாதனேயே காணவோமே.

திருச்சிற்றம்பலம்.

தொண்டை நாட்டிற் கிறந்த காஞ்சிபுரத்துள்ள பல சிவாலயங்களையும் சேர்த்துக் கச்சிப்பலதளியெனத் திருவாய்மலர்ந்தருளினார். கச்சப்பெண்ணும் ஆமைபுருவங்கொண்ட கிண்ணு முதலாயினோர் பூசித்த கச்சபாலயமும், இதற்கு மேற்றிசையில் நாரதர் சிவனடியாரை வஞ்சித்த தோஷ்விவர்த்திக்காகப் பூசித்த கயிலாயநாதராலயமும், இதற்குத் தென்கிசையில் மஹா லக்ஷுமிபும், பிரஹ்மபதியும் பூசித்த காயாரோகணேசராலயமும், காயாரோகண திவ்ய தீர்த்தமும், இதற்குக் கீழ்த்திசையில் பணுதரோசராலயமும், இதற்குக் கீழ்த்திசையில் மணிகண்டேசராலயமும், இதற்கு வடதிசையில் சித்தேசராலயமும், இதற்கு அருகாமையாய் திருக்குறிப்புத் தொண்ட நாயனார் வழிபட்ட முத்தீசராலயமும், அன்றியும்,

வேதமே மாவிருட்சமராகக் கம்புநதிக்களையி வீருக்க, அம் பிகைபார் 32 அறமும் வளர்த்து பிருதிவி விங்கமாகிய சிவபெருமானைப் பூசித்துத் தழுவிப்பெற்ற ஏகாம்பரநாத ராலயத்திற்குத் தென்கிசையில் சுரஷர்சராலயமும், இதற்கு ஈசானியத்தில் சாக்கிய நாயனார் வழிபட்ட வீரடக்காசராலயமும், இன்னும் பல சிவாலயங்களும், காமக்கோட்டமென்கிற காமாக்கியம்மையார் தனி ஆலயமும், குமரகோட்டமென்கிற குகாலயம் முதலியனவும் உள்ளன. இதுபற்றியே நாயனார் கச்சிப்பலதளியெனத் தொகுத்து அருளிச் செய்தார்.

இங்கே சர்வதீர்த்தமென்னும் ஒரு தீர்த்தமும் உளது.

[விரிக்கிற பெருகுமாதலால் இம்மட்டோடு நிறுத்துகின்றோம்.]

இதை இன்னும் விவரமாகத் தெரிய விரும்புவோர் காஞ்சிப் புராணத்தைப் பார்த்தும் போய் விசாரித்தும் தெளிக.

(இன்னும் வரும்.)

4. வே. சுப்பராய முதலியார்.

சிசுவின் ஆகாரம்.

(சென்னை பப்ளிக் டீபோலிவல் பிரகரிக்கப்பட்டது.)

குழந்தைக்கு தாய்ப்பால் தான் மிகச் சிறந்தது; செலவில்லாதது. அது குழந்தைக்கு ஆரோக்கியத்தையும் தேவியு பலத்தை யும் கொடுக்கிறது. தாய்ப்பால் எப்பொழுது வேண்டுமானாலும் குழந்தைக்குக் கொடுக்கத் தயாராயிருக்கிறது. அது ஒருகாலும் புளிப்பதேயில்லை. பால் புளித்துப்போவதே இந்தத் தேசத்திலுள்ள அபாயம். அதைக் காப்பதென்று தயார்செய்யவும் வேண்டாம். அளக்கவும் வேண்டாம். அதை எப்போதும் பயிலல்லாமல் கொடுக்கலாம். குழந்தை பிறந்து கொஞ்சகாலம் வரையில் அதை வளர்த்தெய்தற்கு என்னென்ன வஸ்துக்கள் வேண்டுமோ அவை யெல்லாம் தாய்ப்பாலில் சரியான அளவாய்ச் சேர்த்திருக்கின்றன. குழந்தை முலைப்பாலினால் வளர்ந்தால் அது ஜீவித்திருப்பதற்கு வேண்டிய ஆஸ்பத்தங்களுண்டு. முலைப்பால் குடிக்கும் குழந்தைகளுக்கு வயிறு சம்பந்தமான நோய்கள் வருவது அபூர்வம்; ஆனால் தாய்ப்பாலில் தவிர இதர பால்சேய்க்கே கொடுத்து வளர்ந்த குழந்தைகளுக்கு வெயிற் காலத்திலும் மழைக் காலத்திலும் அடிக்கடி வயிற்று வியாதிவந்து தொந்தரவு செய்யும்.

முலைப்பால் குடித்து வளரும் குழந்தைகள் ஏழைகள் வீட்டிலிருந்தாலும், ஸுகாதாரமற்ற இடங்களிலாகட்டும் வேறு எங்கே யாகட்டும் இருந்தாலும், அவை நன்றாய் விருத்தியாகின்றன வென்று கணக்கெடுத்துக் கண்டுபிடிக்கப்பட்டிருக்கிறது. குழந்தைக்கு வேண்டிய முலைப்பால் கொடுக்க முடியாதபடி அவ்வளவு மலவீனம் தயங்குச்சூப்பாப்பாட்டுக் குறையினால் ஏற்பட்டால் மட்டும், ஏழ்மைத்தனமானது குழந்தையின் முகம் வருஷத்தில் அபாயகரமாகிறது.

குழந்தைக்கு இயற்கையான ஆகாரத்தைக் கொடுக்காவிட்டால் அது சீக்கிரமாய் இறந்துபோகும், அல்லது ஸ்திரமாய் அதன் தேவியுஸாகம் கெட்டுப்போய் விடக்கூடும் இந்தியத் தாய்மார் இந்தக் கடமைபயச் செய்ய தவறுவதேயில்லை. ஆனால் அவர்கள் குழந்தையின் இரண்டாவது, மூன்றாவது வயது வரையிலுங்கூட முலைப்பால் கொடுக்கிறார்கள். இதனால் அவர்களுடைய உடம்பு பலவீனப்படுவதுடன் குழந்தையும் குணம் வயிறு தட்டி மெலிந்து பலவீனப்பட்டுப் போகக்கூடும்.

குறித்த நோய்களில் குழந்தைகளுக்குப் பால் கொடுக்கவேண்டியது அவசியம். குழந்தை அழும்போதெல்லாம் பால் கொடுத்தால், அதன் ஜீரணம் சீக்கிரம் கெட்டுப்போகும். பால் நியாயமாகக் கொடுக்கவேண்டிய நேரத்துக்கிடையில் அது அழுதால் அதற்கு வெண்ணீரை ஆறவைத்துக் கொடுங்கள். குழந்தை பதியால் அழுவதுபோலவே ஆகாரம் அதிகமாய்ப் போனாலும் தான், அழும்.

குழந்தை பிறந்து ஐந்து அல்லது ஆறுமணி நேரத்தில் அதற்கு முலைப்பால் கொடுக்கவேண்டும். அது சிறுநீர்ப்பெரியப் இருப்பதாய்த் தோற்றினால், சர்க்கரைத் தண்ணீரைப் புகட்டுங்கள். பசுவின் பாலையாகிலும். வேறு எந்த பதார்த்தத்தையாகிலும் கொடுக்கக்கூடாது.

முலைப்பால் உங்கள் குழந்தைக்குப் போதாவிட்டால், அதற்கு முலை கொடுப்பதை நிறுத்திவிட வேண்டாம். வைத்தியஸூரக் கேளுங்கள். ஒவ்வொரு தடவை குழந்தை குடிக்கும் முலைப்பாலும், அதில் பிரதி ஒன்ஸும் குழந்தைக்கு அவ்வளவும் பல்லம் என்பது ரூபகத்திலிருக்கட்டும்.

தேவூ செளக்கியமுள்ள குழந்தையானது பகலில் இரண்டு மூன்று மணி நேரத்துக் கொருதடவை பால் குடிக்க விழித்துக் கொள்ளவேண்டும். இரவில் இந்த இடைநேரம் அதிகமாகலாம். பகலில் பால் கொடுக்க குழந்தையை எழுப்பவேண்டியது அவசியமானால் அப்படிச் செய்யலாம். இல்லாவிட்டால் அதற்குப் பகலில் ஆகாரம் குறைந்துபோய் இரவில் தாயாருடைய தூக்கத்தைக்கலைத்துவிடும். இரவில் குழந்தையை பால் கொடுக்க எழுப்பக்கூடாது. ஆகாரமில்லாமல் இரவு முழுதும் தூங்குமானால் அன்வளவுக்கவ்வு நல்லது தான்.

குழந்தைக்குப் பால் கொடுப்பதில் முலையை மாறி மாறிக் கொடுக்கவேண்டும். ஆனால், பால் குறைவாயிருந்து இரண்டு முலையும் கொடுக்கவேண்டியது அவசியமானால் அப்படிச் செய்யலாம். முலையில் கடைசியில் வரும் பாலில் தான் கொழுப்பு அதிகமாயிருக்கிற தென்பதை மறக்கக்கூடாது. இதை அங்கேயே தங்க விட்டால், குழந்தை அடுத்த தடவை பால் குடிக்கும்போது இதைக் குடிக்கும். இதன்பலன் அன்னத்தவேஷ்டே (dyspepsia). ஆகவே குழந்தை பால் குடிக்கையில் ஒரு முலையை பூர்வாய் உண்ணவேண்டுமென்பொழிய இரண்டு முலையையும் அரைவாசி

உண்ணக்கூடாது, குழந்தையை 15 நிமிஷம் முதல் 20 நிமிஷம் வரையில் பால் குடிக்கச் செய்யவேண்டும். தேவூ செளக்கியமுள்ள குழந்தை இவ்வளவு நேரம் பால் குடித்தால் போதும்.

குழந்தைக்கு ஒரு வயதான பிறகு முலைப்பால் கொடுக்கக்கூடாது. அந்த வயதில், அதற்கு பல்லம் உண்டுபண்ண, இன்னும் தடிப்பான ஆகாரம் வேண்டும். குழந்தைக்கு முலைப்பால் கொடுப்பதை திடீரென்று நிறுத்திவிடக்கூடாது. ஆரம்பத்தில் ஒரு நாளாகு ஒரு புட்டி கொடுக்கலாம். பிறகு புட்டியை அதிகமாக்கிக் கொண்டு வந்து முலைப்பால் குடிப்பதற்குப் பதிலாக புட்டிப் பாலையே குடிக்கும்படி செய்யவேண்டும். கோடை காலத்தில் பேதி லா தாரணமா யிருக்குமாதலால் குழந்தையின் ஆகாரத்தைக் கோடை காலத்தில் ஜாக்கிரதையாய் அதிகப்படுத்தவேண்டும். மழைநாளில் முலைப்பாலை நிறுத்தாமலிருப்பது நல்லது. இதரப் பால்களைச் கொடுத்து வளர்க்கப்படும் குழந்தைகள் மழைநாளிலும் கஷ்டப்படுவதுண்டு. ஏனென்றால் பசுவின் பால், அந்தக் காலத்தில் கெட்டுப்போகாமல் வைத்திருக்க முடியாது.

தாய்க்கு விஷஜூரம், காசம் முதலிய வியாதிகண்டு அது குழந்தைக்கும் தொத்திக்கொள்ளும்போது கிருந்தாலும் குழந்தைக்குப் பால் கொடுத்தால் அதிரிக்கக்கூடிய விஷப்பாண்டு (Bright disease) விஷச்சளி (acute pneumonia) முதலிய வியாதி ஏதேனும் தாய்க்கு வந்தாலும் முலை கொடுப்பதை உடனே நிறுத்திவிடவேண்டும். தாய் கர்ப்பமானாலும் மாப்பு வீங்கிப் புண்ணுயிருந்தாலும் குழந்தைக்கு முலை கொடுப்பதை நிறுத்திவிடவேண்டும்.

ஒன்பது அல்லது பத்து மாதத்தில் முலைப்பால் நிறுத்தப்பட்ட குழந்தையை ஒரு கிண்ணத்திலிருந்து பால் குடிக்கும்படியிசெய்யலாம். தாய்மார் புட்டியை வெகுசாலம் உபயோகப்படுத்தக்கூடாது. ஏனென்றால், பிறகு குழந்தையை புட்டி ஸ்திக்கத்தை விட்டுத் திருப்பமுடியாது; சில சமயங்களில் குழந்தையானது லேறு எவ்விதமாகவும் பாலிக் குடிக்கமாட்டேனென்று சொல்லிவிடும்.

முலைப்பால் நிறுத்தியபிறகு, குழந்தைக்கு கொஞ்சம் கொஞ்சமாய் தடிப்பான ஆகாரம் கொடுக்கலாம். அரிசி, வால்சோதமை (பாஸி), கேழ்வரகு, கோதுமாவை, சவ்வரிசி ஆகிய இவைகளைல்லாம் கொடுக்கலாம். இந்த ஆகாரத்தையெல்லாம் முகலில்

கூழாக்கிக்கொண்டு நன்றாகக் கொதிக்கவைத்து வடிக்கட்டிக் கொள்ளவேண்டும். முதலில் மல்லினில் வடிக்கட்டி, பிறகு அனையே சிறு சல்லடை (strainer) யில் வடிக்கட்டிக் குழந்தைக்குப் பூராவும் கொடுத்திட்டு விடவேண்டும். மேற்கொல்லியபடியே செய்தால் தவறம்பருப்பும் உபயோகிக்கலாம். சப்பாத்தி (ரொட்டி)கள் கொஞ்சகாலம் சென்றபிறகு கொடுத்தால் தாடைகளுக்கு நல்ல வேலை. கொடுத்திட்டு அவைகளைப் பலப்படுத்தும். ஆப்பில் (apple) - சீமை இலந்தைப்பழம்) ஈரை விருத்திசெய்யும். தேகசெனக்கியமுள்ள குழந்தைக்குக் கடைபில் செய்து விற்கும் எந்த விலையுயர்ந்த ஆகாரமும் வேண்டியதில்லை.

முலைப்பால் கொடுக்கும்போதும் புட்டியில் பால் கொடுக்கும் போதும் போலவே, முலைப்பால் நிறுத்தின பிறகும் குறித்த நேரங்களில் தான் ஆகாரம் கொடுக்கவேண்டும் குழந்தைக்கு வயது ஆக ஆக, இரண்டு ஆகாரத்துக்கு இடையிலுள்ள நேரம் அதிகப்பட்டுவேண்டும்.

குழந்தை பிறந்துமுதல் அதற்கு முலைப்பால் கொடாமல் வேறுவிதமாக ஆகாரம் கொடுப்பது நிகவும் கஷ்டமான காரியம். இதில் ஐக்கிரதையா பீரவிட்டால், குழந்தை இறந்துபோகக் கூடும்.

குழந்தை வளர்ந்து அதிக கனமாக ஆக அதற்கு அதிக ஆகாரம் வேண்டும். இந்த மாறுதல்களெல்லாம் தாய்ப்பாலில் இயற்கையாகவே உண்டாகின்றன. அது விஷயத்தில் ஒருவரும் கவலைப்படவே வேண்டியதில்லை. ஆனால், குழந்தைக்கு இதர ஆகாரங்கள் கொடுக்கப்படுமேபோது சில வாரங்களுக்கு ஒருதடவை அப்போதைக்கப்போது வேண்டிய மாறுதல்களை உண்டாக்கவேண்டும். ஆகவே தாயார் விசேஷமாய் முதலாவது பிள்ளை பெற்றவள் இவ்விஷயத்தில், டாக்டர் அல்லது தாதிபின் ஆலோசனை கேட்டுக் கொண்டும்.

வாரம் வாரம் குழந்தையை நிறுப்பதிலிருந்து குழந்தை கிராமாய் கனம் அதிகரித்து வருகிறதென்று தெரிந்தால், அதவே அதற்குக் கொடுத்துவரும் ஆகாரம் அதற்கு ஒத்துவருகிற தென்பதற்கும் அதன் பசியை ஆற்றுகிற தென்பதற்கும் தகுந்த அறிஞரியாகும்.

மூன்று மாதத்துக்கு மேற்பட்ட குழந்தைகளுக்குத் தாய்ப்பாலன்றி வேறு பால் கொடுத்திட்டு வளர்க்கப்பட்டால் அவைகளுக்கு

ஆரஞ்சு (Orange), ரஸம் கொடுக்கவேண்டும். ஆரம்பத்தில் ஒரு நாளுக்கு இரண்டு தடவை அரை ஸ்பூன் ரசம் கொடுத்து வந்து அதைக் கொஞ்சம் கொஞ்சமாய் அதிகமாக்கவேண்டும். கொதிக்கவைத்து ஆரின் ஜலத்தில் முதலில் அதைச் சமபாகமாய்க் கலந்து சோடுக்கலாம். குழந்தைக்கு பேதிகண்டால் அதை உடனே நிறுத்திவிடுங்கள். ஆரஞ்சு கிடைப்பது அரிதாயிருந்தால், திராக்கைப்பழத்தையாவது தக்காளிப் பழத்தையாவது (tomatoes) உபயோகிக்கலாம். ஆனால் இவைகளின் ரஸத்தை வடிக்கட்டவேண்டும்.

• கறந்தாப் :—பால் இயற்கையாய்க் கையாளத் தக்கதல்ல. மனிதர்களாயிருந்தாலும் மிருகங்களாயிருந்தாலும் அந்தப் பால் தாயினிடமிருந்து குழந்தை அல்லது குட்டியின் வாங்கு நேராய்ப் போகவேண்டியது. இப்படி முன் ஐக்கிரதையை யில்லாவிட்டால் சிறு தூசிகள் பாலில் விழுந்து, அது கலப்பாமாய்க் கெட்டுப்போய் விடும். குழந்தைக்கு வேண்டிய பாலை தேக செனக்கியமுள்ள பசுக்களிடம் கறந்துகொள்ளவேண்டும்.

குழந்தைக்குபால் ஒன்றும் செய்யாதபடி செய்வதற்குச் சலபமான மார்க்கம் என்னவென்றால், அதைக் கொதிக்க வைப்பதே. நெருப்பிலிருந்து அதை எடுத்தவுடன் சீக்கிரம் அதைக் குளிரப் பண்ணவேண்டும். பிறகு அதை ஜலமுள்ள ஒரு தாம்பாளம் அல்லது தட்டில் வைத்து, அதை சுத்தமான ஒரு துணியிலால், விசேஷமாய் ஒரு மல்லினைக்கொண்டு முடி, அந்தத் துணியின் துளி தண்ணீரில் விழுந்திருக்கும்படி செய்யவேண்டும். பாலை ஒருபோதும் மூடாமல் வைக்கக்கூடாது; அதில் சுக்கன் விழுந்து விடும். அதை நெருப்பின்டைதிலும், ஸூரியக்கிரணம் படுமபடியாகவும் வைக்கக்கூடாது; அப்படிச் செய்தால் அது சீக்கிரம் கெட்டுப்போகும்.

இயற்கையான உணவு தவிர வேறுவிதமான ஆகாரம் குழந்தைகளுக்குக் கொடுப்பதனால் விளையும் தீங்குகள் ஏழைகளிடமும் தான் பாதிக்கிறதென்பதில்லை. அப்படி வளர்க்கப்படும் குழந்தைகளுக்கு உண்டாகக்கூடிய அபாயங்கள் அடியில் சுருக்கமாய்ச் சொல்லப்பட்டிருக்கின்றன :—

ஜீரணக்கருவி ஸம்பந்தமான ஸகல விபுதிகளும், விசேஷமாய் கேரடாகாலத்திலும் மழைநாளிலும் பேதிலும்.

ஜீவதாச முழுவுதம் நீடித்திருக்கும் குருபத்தை உண்டாகக் கக்கடிய ரிக்கெட்ஸ் என்னும் சிறிய ரிகெட்ஸ் (Rickets - ஸ்டீனம் வயிடு தட்டி மெலிந்துபோவது).

தொண்டையில் சதை வளர்தல் (adenoids); ஸ்கர்வி என்னும் ஒரு ரோம் (இது ஆகாரக் குறைவினால் உடம்பு முழுதும் உண்டாகும் சொறி போன்ற ஒரு வியாதி).

கூடியரோகம், கிஷ்டாசம், வார்த்திபேதி இந்த வியாதிகளின் பூச்சிகள் தொத்தியுள்ள பாலிக் குடிப்பதனால் அவ்வியாதிகள் உண்டாவது.

தேக வீரியக்குறைவு; இதன்பலனை, ஏதேனும் வியாதி கண்டால் அதற்குப்பட்டு அதைத் தாங்கச் சக்தியற்று அதனால் கேக்கிரம் இறந்துபோகக்கூடும்.

தாகத்துக்கு ஜலம் வேண்டுமென்று குழந்தைக்குக் கேட்கத் தெரியாதென்பதும், கோடைநாளிலும் அது ஜுரமாயிருக்கும் காலத்திலும் அதற்கு தாகம் அதிகமாயிருக்கும் என்பதும் ரூப கத்தில் இருக்கட்டும். பிரதிதினமும் காலையில் ஒரு பைன்ட் அல்லது அபைச்சேர் தண்ணீரைக் கொடுக்கச்செய்து அதை ஒரு சந்தமான பாத்ரத்தில் விட்டு மூடி, குளிர்ந்த இடத்தில் வைத்து வைக்கவேண்டும். குழந்தையின் இரண்டு ஆகார வேளைக்கு இடையில் அந்த ஜலத்தை நிறையக் கொடுங்கள். எந்த தேசத்தில் பார்த்தாலும் தாய்மார்கள் தங்கள் குழந்தைகளுக்குக் குடிக்க ஜலம் கொடுக்க இஷ்டப்படுகிறதில்லை பென்பது அடிக்கடி கவனித்தறியப்பட்டிருக்கிறது. இது மிகவும் தப்பு அபிப்பிராயம், மிகவும் கொடுமையான வழக்கம்; கீழ்த்தேசங்களில் இந்த வழக்கம் இன்னும் கிசேஷமாய்க் கொடுமையானது.

சமாசஞானதீபம்

(162-ம் பக்கத் தொடர்ச்சி)

சண்டு மாயாவாதம், போலி வேதாந்தமென்று கூறி ஸ்ரீமால் பழிஷ்காரர் செய்யப்பட்ட சமயமே புத்தமோர்த்தமமான வைதிக மார்க்கமெனவும், அதற்கிப்பெயர்களுந்ரிமையல்லவெனவும், மாயாவாதமென வதைக் கூறுவதற்கு நியாயங்கிடையாதெனவும், மாயை பென்பதொரு பொருளையே கொள்ளாத வம்மத் மெப்படி மாயாவாதமாகுமெனவும், அதுவே மாயாவாதமாகுமெனி னம்மத்துப்

பூர்வீகர் தங்கள் சாத்திரங்களில் மாயாவாதமென்னுமோர் மதத்தை நிரூபிப்பதென்பெனவும், அதனால் “மிண்டியமாயாவாதமென்னு, சண்டமாருதஞ் சுழித்தடித்தா அர்த்து” என்ன ஸ்ரீமர் மாணிக்கவாசக சுவாமிகள் கடிந்தருளிய மார்க்கமினத்தென வெளிப்பட்டதெனவும், இந்த மாயாவாதப்பேரணைவிட்டோடழிதலா லதற்குப் போலிவேதாந்த மென்னுமேபேரு மப்படியேயாகுமெனவும், அப்படியாகுங்கால், வேதாந்தமென்னு மார்க்கம் “அனத்தக்காட்டிலும் வேறுகவுண்டாவது கூடாதெனவும், சித்தாந்தமென்னுஞ் சைவத்துக்கு அது பொருண்முடிவில் கிரோதி யூர்மையால் லித்தாந்தமும் அதுவேயாகுமெனவும், இரண்டு மொன்றான வுண்மையறிந்தே “வேதாந்த சித்தாந்த சமாசகன் னிலேபெற்ற கித்தகச் சித்தர்கணமே” என்று தாபுமானவருங் கூறினாரெனவுஞ் சமாதானங்கூறித் திருப்பதியடைந்து கொள்ளுமன் றோர் அறியாமை தொலைவுரைசெய்வாம்.

போலிவேதாந்தமென யாம் நிரிசுக்கு மார்க்கத்தை யுத்தமோர்த்தமான வைதிக மார்க்கமென்று அவர் கூறலானுண்டாகிய வுசிதம்யாது? கடவுளில்லை. ஆன்மா இல்லை, பூதங்களை யுள்ளவைபெணக்கூறு முலகாயதனுந் தன்னை வைதிக மார்க்கத்தாலுக்கக் கூறலாம் “பூதத்தேயயன்னமாகி யன்னத்தாலுடம்புந்நி, பேதித்தே மனமுமாகிப் பிரிந்தமை திருந்தவின்று, வேதத்தே கிடக்கவென்னே மேதினியோர்களைல்லாம், கேதத்தே வீழ்ந்து வேறு நெறியல் கேட்குமாரே” என வவனதுதராய்ப்படும் பிரமண வாக்கியமே சாலும். இவன் சிவசீவர்களுக்கு நரத்திகத்தவங் கூறிப் பூதங்களைமாத்திரமே யாத்திகமாகக் கொண்டவன், இவனை தேனிய சமயிகளைல்லாம் நரத்திகள், நரத்திகனென வேராயது கூறுகின்றனர். மாயாவாதிபுழம்படியே கூறுகின்றான். அது அவன் பாலிபூக்கெனவறிக. அவனை ஆத்திகனாகாதேபோது அவன் பிறரை ஆத்திகளன்றெனல் யாண்டுகையும்? உலகாயதன் பூதங்களுக்கு மாத்திரம் ஆத்திகவங்கூறிச் சிவசீவர்களுக்கு நரத்திகத்தவங்கூறித்தபடியே மாயாவாதிபயாவான் சிவத்துக்கு மாத்திரம் ஆத்திகத்தவங்கூறிச் சிற்சட பூதங்கனிரண்டுக்கும் நரத்திகத்தவ மங்கேரித்திருக்கின்றான். சந்தாபுள்ள சிவத்தையங்கேரித்தமாயாவாதிக்கும் அசந்தாபுள்ள பூதத்தை யங்கேரிக்க வலகாயதனுக்கு மொருதாரதம்மபுழம் யாம் கண்டிலம். இரண்டு பேரும் நரத்திக ரென்னுந் துனிவுடைமையால், சந்தாகிய சிவத்தை மூத்திரங்

கொண்ட மாயவாதிக் கு அசத்தாகியவலகமும் சதசத்தாகிய வான் மாவிலின்பொருள்களாய் முடிதலினை ஆத்திகெனக் கூடாது. அசத்தாகிய வலகத்தை மாத்திரங் கொண்ட வலகாயதனுக்குச் சத்தாகிய சிவமும் சதசத்தாகிய வயிருநிலிப் பொருள்களாய் முடிதலினைவனுமப்படியே முழு ஆத்திகைகமாட்டான், மாயாவாதிக் குள்ள வாத்திகவழிகாயதனுக்கு முண்டாயினமையின் மாய; வாதியாவானினி யலகாயதனை நாத்திககெனக் கூறித் திரிதனல்கு செப்பாடுதென்க. உலகாயதன் அசத்தாகிய பூதங்களே சிற்சடங்க ளாய்த் திகமுமெனவும், மாயாவாதி சத்தாகிய சிவமே சிற்சடங்க ளாய்த் திகமுமெனவும் கூறலா லிருவர் கோள்களுமொரேதன்மை, யவாகியழியும், “சத்திலசத்தகை செய்வாகம்பிர, மத்தருன் மத்த ரென்முந்தீபற, வஞ்சகப்பித்த ரென்முந்தீபற” என மாயாவாதி யையும், “ஓதுமசத்திலுபர் சத்தகிக்குமென், ரேதுவர் நாத்திக ருந்தீபற, யுகநிழர் தாரென்முந்தீபற” என வலகாயதனையுந் (சித்தார்த்தவந்தியிலி) டராம் கண்டித்திருத்தல் காண்க. சத்து அசத் தாகவும், அசத்துச் சத்தாகவுந் திரியமாட்டா வாகையால் நெல் கமு காயும் கமுக்குகெல்லாவு னோவென்னுந்ருக்கமே யதை நிறுத்த நாத்திகாகாகிய வவ்விருள் மாயாவாதியை ஆத்திககென்கையி லப்படியே யலகாயதனையும் ஆத்திககென்க. நலிற் பழுதில்லையெ னும், உலகாயதனை நாத்திககென்கையி லப்படியே மாயாவாதியை நாத்திககென்க. நலிற் பழுதில்லையெனவும் கற்றுணர்ந்த மேலோர் கருதாநிற்பர். இப்படி யிவர்க ளொழியவே, சத்து, அசத்து என்னுமிரு பொருள்களையுந்தான் விவகரித்தலாவற்றின் வேறா னுன்றாவது சதசத்தாகிய வான்மாவென்னுந் தன்னையும் கண்டு பதார்த்தத்திரய போதமாகிய வேதார்த்த ஹம்ஸங்களைக் கண்டு ணார்த்தவேயன்றோ ஆத்திககெனவான்? கண்டவலகமும், காணும் ஆன்மாவும், காட்டுஞ் சிவமுமாகிய மூன்றனுளானு கெடியு மாண்டு ஆத்திகம் பூர்த்திகட்டாதென்க. சித்சிதிகவர பதார்த்தத் திரய போதகர்களாகிய பாஞ்சார்த்திரிகட்டு ஆத்திககவம் வரித் திக்குமேயெனின், அன்றோர் காணுந் தன்மைபின்னவாகிய தட்டோ மொத்த பசக்களுளார் பசகவையே காட்டும் பதிப்பொருளென மயங்கலாவருக்கும் பதி நிச்சயத்தன்மையில் நாத்திகமே நிலைக்கும்.

(தன்னும் வரும்.)

END OF
ISSUE